

# फर्जी कंपनियां बनाकर बैंकों से करोड़ों रुपये ठगने वाले पति-पत्नी गिरफ्तार

## आरोपी दंपति ने बीते 15 साल से अलग-अलग राज्यों में कई बैंकों की रकम हड़पी

जयपुर (का.सं.)। सोडाला थाना पुलिस ने फर्जी दस्तावेज के माध्यम से फर्जी कम्पनी बनाकर बैंकों को करोड़ों का चूना लगाने वाले शांतिर दम्पति (बंटी-बबली) गिरफ्तार किया है। पुलिस की प्रारंभिक पूछताछ में सामने आया कि मास्टर माईड दम्पति पहले फर्जी तरीके से छत्र नाम पते की आईडी तैयार करते हैं और उसी आईडी से कम्पनी बनाकर व खाता खोलकर करोड़ों रूपयों का टर्न ऑवर दिखाते हैं व उसके बाद बैंक के क्रेडिट कार्ड व फाइनेंस करवाए गए वाहनों को खुर्द-बुर्द कर चूना लगाते हैं। आरोपित महंगी कारों और लक्जरी लाइफ जीने के शौकीन हैं। पुलिस ने आरोपियों के पास से स्वयं के फोटो लगे नकली नाम-पते के अलग-अलग दस्तावेज बरामद किए गए हैं।



सोडाला थाना पुलिस ने फर्जी दस्तावेज के माध्यम से फर्जी कम्पनी बनाकर बैंकों को करोड़ों का चूना लगाने वाले शांतिर दम्पति को गिरफ्तार किया।

को हौसला बढ़ गया। पुलिस ने आरोपी दंपति के कब्जे से विभिन्न बैंकों की 40 चैक बुक, 21 हाई वैल्यू क्रेडिट कार्ड, ई-वैल्यू क्रेडिट कार्ड, 40 डेबिट कार्ड व फर्जी खोली गई फर्मी की रबर मुहरें बरामद की हैं। आरोपित पति-पत्नी हैं जो कि कभी किसी राज्य तो कभी किसी राज्य में जा-जाकर और अपनी स्वयं की निजी पहचान को छुपाते हुए

अपनी फोटो लगे नये नाम-पता की आईडी तैयार करवाकर दूध डेयरी आदि के नाम से फर्जी कम्पनी खोलते हैं और उसमें अपनी कंपनी से दूसरी कंपनी में स्वयं की लाखों का टर्न ऑवर दिखाकर अपनी बैंक वैल्यू को बढ़ाते हैं, ताकि बैंकों को उन पर विश्वास हो जाए। इसके बाद बैंकों से महंगे क्रेडिट कार्ड

■ आरोपी फर्जी आईडी कार्ड से कम्पनी बनाकर व बैंकों में खाता खोलकर करोड़ों रूपयों का टर्न ऑवर दिखाते और उसके बाद बैंकों से फाइनेंस करवाकर वाहन खरीदकर उन्हें खुर्द-बुर्द कर देते थे

■ पुलिस ने आरोपियों के कब्जे से विभिन्न बैंकों की 40 चैक बुक, 21 हाई वैल्यू क्रेडिट कार्ड, ई-वैल्यू क्रेडिट कार्ड, 40 डेबिट कार्ड व फर्जी फर्मी की रबर मुहरें बरामद की

जारी करवाकर वाहन खरीदते हैं और कुछ समय तक किस्त समय पर चुकाने के बाद वाहनों को खुर्द-बुर्द कर देते हैं। गत 15 दिसम्बर को एक्सिस बैंक के रीजनल मैनेजर फोड कंट्रोल यूनिट राजस्थान में सोडाला थाने में आरोपियों के खिलाफ मामला दर्ज करवाया था। जिसके बाद पुलिस ने मामला दर्ज कर आरोपियों को चिन्हित करते हुए धर-दबोचा।

## पंचायत के फर्जी पट्टे से सेक्टर रोड पर कब्जा

### जेडीए टीम ने प्रताप नगर में कोचिंग हब के सामने से हटाया अतिक्रमण



जयपुर (का.सं.)। प्रताप नगर स्थित कोचिंग हब के सामने से जाने वाली 160 फीट की सेक्टर रोड से अतिक्रमण हटाया। यहां मोहन लाल मीणा ने फर्जी पट्टे के आधार पर करीब द्वादश वर्ष पहले निर्माण कर लिया और उसके बाद कोर्ट से स्टे ले लिया। शनिवार को कारवाई के दौरान जेडीए ने निर्माण हटा दिया। जेडीसी रवि जैन ने बताया कि करीब 15 वर्ष पुराने फर्जी पट्टे के आधार पर मोहन लाल मीणा निवासी सखी नगर, जयपुर ने यह निर्माण कर लिया था। कोर्ट में पैरवी की के बाद यह साफ हो गया कि पट्टा फर्जी है। कोर्ट आदेश के बाद जेडीए ने अवैध निर्माण हटा दिया। इस निर्माण के हटने से कोचिंग हब आने जाने वाले लोगों की

राह सुगम होगी। जेडीए ने उपायुक्त जगत राजेश्वर ने बताया कि पट्टे के मामले में जांच तहसील कार्यालय और नगर निगम में करवाई। दोनों जगह से यह पट्टा जारी नहीं हुआ था। जेडीए ने पंचायत का फर्जी पट्टा बनाने के संबंध में प्रार्थमिक भी दर्ज करवाई है। इसी प्रकार चौमू के ग्राम बरालो की ढाणी में एक बीघा भूमि पर अवैध रूप से बस रही कॉलोनी को ध्वस्त किया। वहीं, जेडीए 13 के धोलाई बस स्टैंड स्थित डाम लक्ष्मी नारायणपुरा में एक बीघा निजी खातेदारी की जमीन पर अवैध रूप से गोदाम विकसित किया जा रहा है। पास ही जेडीए स्वामित्व की आधा बीघा जमीन पर भी कब्जा कर लिया था। कारवाई कर इसे ध्वस्त कर दिया।

## देश के टॉप-3 में राजस्थान पुलिस, अभियोजन व जेल विभाग शामिल

### नेशनल क्राइम रिकॉर्ड ब्यूरो ने कई क्षेत्रों में उल्लेखनीय कार्यों के लिए राष्ट्रीय अवार्ड्स की घोषणा की



नेशनल क्राइम रिकॉर्ड ब्यूरो की ओर से राजस्थान को मिले अवार्ड्स को पुलिस महानिरीक्षक एससीआरबी शरत कविराज ने प्राप्त किया।

जयपुर (का.सं.)। नेशनल क्राइम रिकॉर्ड ब्यूरो ने विभिन्न क्षेत्रों के लिए राष्ट्रीय अवार्ड्स की घोषणा की है। इस घोषणा के अनुसार देश के टॉप 3 में राजस्थान पुलिस, अभियोजन एवं जेल विभाग को चुना गया है। पुलिस महानिदेशक उमेश मिश्रा ने

इस महत्वपूर्ण उपलब्धि के लिए राजस्थान पुलिस कर्मियों को बधाई दी है। उन्होंने बताया कि राजस्थान पुलिस को बेस्ट प्रैक्टिसेज का लिए टॉप 3 में चुनकर अवार्ड प्रदान किया गया है। राजस्थान पुलिस के लिये यह ट्रांफी पुलिस महानिरीक्षक एससीआरबी शरत कविराज ने प्राप्त की। इससे पूर्व उन्होंने

चुनिन्दा 23 राज्यों के प्रतिनिधियों के साथ राजस्थान पुलिस की बेस्ट प्रैक्टिसेज पर प्रजेंटेशन दिया। इन प्रैक्टिसेज को देश के अन्य राज्य भी लागू करेंगे। राजस्थान के अभियोजन विभाग एवं जेल विभाग को वर्ष पर्यन्त उत्कृष्ट कार्य के लिये टॉप 3 में शामिल किया गया है।

## महाराजा सवाई भवानी सिंह स्कूल ने पन्द्रहवां वार्षिकोत्सव मनाया

### जयपुर, (का.सं.)। महाराजा सवाई भवानी सिंह स्कूल जगतपुरा ने अपना 15वां वार्षिकोत्सव धूमधाम से बिरला ऑडिटोरियम में आयोजित किया। कार्यक्रम की थीम 'उद्यान' थी। जिसमें भारत की आजादी के 75 वर्षों की गौरवशाली उपलब्धियों को दर्शाया गया। कार्यक्रम के मुख्य अतिथि डॉ. राजेंद्र सिंह जे-जिन्हें 'जल पुरुष' के नाम से जाना जाता है। वे एन.जी.ओ. तरुण भारत संघ के संस्थापक हैं उन्हें उनकी जल प्रबंधन की तकनीकों के लिए दुनिया भर में पहचाना और सम्मानित किया गया है। इसी अवसर पर स्कूल की संस्थापक निदेशक राजकुमारी दीया कुमारी सांसद भी उपस्थित थीं। जो राष्ट्रीय और अंतरराष्ट्रीय स्तर पर अनेक गतिविधियों के माध्यम से समाज को अपनी सेवाएँ प्रदान कर रही हैं।

कार्यक्रम का प्रारंभ एम. एस. बी. एस. स्कूल के छात्रों द्वारा बनाई गई फंड पेंटिंग की कि राजस्थान की परंपरागत लोक शैली में चित्रित है। जिसमें 'जल संकट' की समस्या और 'जल संरक्षण' के स्थाई समाधान को दर्शाया गया है। नए भारत की कविता को कथक व शैडो डांस भारत की जय जयकार के रूप में प्रस्तुत किया साथ ही भारत के 75 साल की उपलब्धियों को चार्ट के माध्यम से दर्शाया। गुजरात को-ऑपरेटिव की शुरुआत किस प्रकार हुई इसके सुन्दर ढंग से नाटक के रूप में प्रस्तुत किया।



महाराजा सवाई भवानी सिंह स्कूल जगतपुरा के वार्षिकोत्सव समारोह में विद्यार्थियों ने सांस्कृतिक प्रस्तुतियां दीं।

गुजरात के गरबा नृत्य ने दर्शकों का मन मोह लिया। इसके बाद स्पेस में भारत की उपलब्धि बताते हुए भारत के पहले रोकेट के पीछे हूई कहानी को सुन्दर ढंग से प्रस्तुत किया। जिससे दर्शकों को मंत्रमुग्ध कर दिया। भारत की नारियों ने हर क्षेत्र में अपना स्थान बनाया है उनकी कहानी को ध्यान में रखते हुए स्कूल की छात्राओं ने उनके व्यक्तित्व को प्रस्तुत किया। जिसमें नृत्य के क्षेत्र में- भरतनाट्यम -संकिर्णो देवी अरुंडेल, गौरीमा हाजारीका आदि। एंटरप्रेन्योर-शहनाज हुसैन, फागुनी नायर आदि। सेना के क्षेत्र में-पुनिता अरोरा, पद्मावति बंदोपाध्याय आदि। खेलकूद में-पी.वी. सिंधु, मीरो बाई चानू, दीपा करमाकर आदि। समाजसेविका-अरुणा राय, शाहीन मिस्त्री आदि। नारियों के संघर्ष, इच्छा शक्ति और साहस को शत-शत नमन किया। विश्व-विख्यात कवि संगीतकार दार्शनिक रविन्द्रनाथ टैगोर की कविता गीत एकरा चलो की सुंदर प्रस्तुति ने दर्शकों का मन मोह लिया।

कार्यक्रम के अंत में स्कूल प्राचार्या वैदेही सिंह ने आर्गुंको का धन्यवाद किया कि वह समय निकालकर उपस्थित हुए और युवा प्रतिभावाण कलाकारों का उत्साह बढ़ाया।

## सिंगर दीप जंडू के संगीत पर झूमें लोग

जयपुर, (का.सं.)। सालसा, बैलैरिना, बचाटा और अरेबियन बेले डांस फॉर्म के साथ आने वाले नए साल का आगाज किया गया। कुछ ऐसा ही नाना था बाइस सहकार मार्ग स्थित ज़र्जा क्लब का, जहाँ भारी संख्या में जयपुराइट्स ने इंटरनेशनल डांस फॉर्म और म्यूजिक का आनंद लिया। इस दौरान कनाडा से आए इंटरनेशनल आर्टिस्ट दीप जंडू ने अपने लाइव म्यूजिक परफॉर्मंस से सभा बांधा। कार्यक्रम के बारे में बताते हुए गौरव प्रताप सिंह और राजीव श्रीवास्तव ने बताया कि इस कार्यक्रम के बारे में बताया कि हमारी कोशिश है कि जयपुर पार्टी लवर्स के लिए हम गुलाबी को एक शानदार पार्टी हब बना दें जिससे इस नए साल उनके पास काफी विकल्प हो। इसके चलते हम नए साल तक लगातार सेलेब्रिटी सिंगर्स, डीजे और आर्टिस्ट्स को जयपुर लाते रहेंगे। अभी इसी कड़ी में जल्द ही नेहा कक्कड़ के पति और सिंगर रोहन प्रीत सिंह भी जयपुर में अपनी परफॉर्मंस देने के साथ शहरवासियों को अपनी धुनों पर नचाएंगे।

## रामचंद्रजी मंदिर के मयूर महल में विराजे मुरलीधर



जयपुर, (का.सं.)। पुष-इत्र वर्षा के सुगंधमय वातावरण में भजनों की स्वर लहरियों पर थिरकते श्रद्धालु...., मोर पंखों से तैयार महल में विराजे श्याम प्रभु...., भक्ति के सागर में गोते लगवाते भजन प्रस्तोता....। यह नजारा था शनिवार को चांदपोल के श्री रामचन्द्र जी मंदिर का। अवसर था श्री श्याम बस सेवा समिति खाटखामजी का 11वां वार्षिकोत्सव। समिति के अध्यक्ष चेतन अग्रवाल ने बताया कि काले हनुमान मंदिर के महंत गोपालदास महाराज, शुक्ल संप्रदाय पीठाधीश्वर अलबेली माधुरी शरण महाराज, ध्वजाधीश गणेश मंदिर के युवाचार्य पं. आनंद मेहता, चांदपोल परकोटा गणेश मंदिर के युवाचार्य पं. अमित शर्मा के सान्निध्य में भजन संस्था का श्री गणेश मंगलाचरण से हुआ। मोर पंख से तैयार अनूठे और अनौत्किक मयूर महल में सांवर सरकार को विराममान कर अखंड ज्योति प्रज्वलित की गई। सभी ने भक्तिभाव से खाटखामजी की सामूहिक महाआरती के बाद गोपाल से न मेरे लाडले गणेश प्यारे-प्यारे...., हे दुःख भंजन मारुति नंदन सुन लो मेरी पुकार....भजनों के साथ भावाजलि अर्पित की।

कोलकाता से आए सौरभ शर्मा ने ओ सांवर ओ सांवर प्रचलित भजन सुनाकर श्रोताओं को भक्तिसागर में गोते लगवाए। वहीं डॉ. मिताली नाग ने हो रड्डो बाबा की नगरी में केसर चंदन को छिड़काव... भजन सुनाकर रोम रोम पुलकित कर दिया। इससे पूर्व महेश परमार ने मन की बातों सांवरियों ने...., विवेक शर्मा ने तेरह पेड़्या पाछे महेश श्याम...., गोविंद शर्मा ने कब आएगा मेरा सांवरिया...., अमित नामा ने भटके क्यूं दर बदर...., अविनाश शर्मा ने हम हाथ उठाके कहते हैं हम हो गए खाटवाले...., जैसे भजनों पर श्रोताओं को जमकर नचाया।

स्थानीय विधायक अमीन कागजी, पूर्व विधायक मोहन लाल गुप्ता, पूर्व महापौर ज्योति खंडेलवाल, जयपुर व्यापार महासंघ के अध्यक्ष सुभाष गौतम सहित अनेक विशिष्टजनों ने बाबा के दरबार में धौक दी। समिति के उपाध्यक्ष रवि ठेकेदार, महामंत्री अभिषेक अग्रवाल, मंत्री अमोप्रकाश अग्रवाल, संगठन मंत्री अरुण अग्रवाल, कोषाध्यक्ष विकास अग्रवाल, प्रचार मंत्री मनोज अग्रवाल एवं अन्य ने आयोजन की बागडोर संभाली।

## फ्रेंच शिक्षिका डॉ. निधि रायसिंघानी सम्मानित

जयपुर, (का.सं.)। राजस्थान विश्वविद्यालय में यूरोपिय भाषाओं के अध्यापन में सक्रिय रूप से योगदान दे रही यूरोपिय भाषा विभाग की शिक्षक डॉ.निधि रायसिंघानी को राज्यपाल कलराज मिश्र द्वारा यूरोपियन भाषाओं में विशेष रूप से फ्रेंच विषय की शिक्षा में उल्लेखनीय योगदान के लिए सम्मानित किया गया है।



विभिन्न विश्वविद्यालयों में भेजा गया है, विश्वविद्यालय के यह चयनित छात्र फ्रांस के प्रतिष्ठित विश्वविद्यालयों जिन मॉलिन, लियोन एण्ड पीक्स, मासिली यूनिवर्सिटी ऑफ फ्रांस जैसे प्रतिष्ठित विश्वविद्यालयों में अध्ययन कर रहे हैं। विश्वविद्यालय के कई छात्रों को फ्रांस में अध्ययन के साथ ही रोजगार के अवसर भी प्राप्त हुए हैं।

राज्यपाल मिश्र के द्वारा डॉ.निधि रायसिंघानी को राज्यपाल कलराज मिश्र द्वारा यूरोपियन भाषाओं विशेष रूप से फ्रेंच विषय की शिक्षा में उल्लेखनीय योगदान के लिए सम्मानित किया गया है। राज्यपाल द्वारा डॉ.निधि रायसिंघानी को टी.एन.मिश्रा चैरिटेबल ट्रस्ट पुरस्कार से सम्मानित किया गया है।

राजस्थान विश्वविद्यालय के यूरोपियन भाषा, साहित्य एवं संस्कृति अध्ययन विभाग की विभागाध्यक्ष डॉ.निधि रायसिंघानी पिछले 18 वर्षों से फ्रेंच का अध्यापन कर रही हैं, राजस्थान में फ्रेंच से एम्प्लानेन्ट परीक्षा पास करने वाली महिला डॉ.निधि रायसिंघानी द्वारा हाल ही फ्रेंच दूतावास के समन्वय से अनेक कार्यक्रम विश्वविद्यालय में आयोजित किए गए हैं, जो विशेष चर्चा में रहे हैं, इन कार्यक्रमों में डॉ.निधि रायसिंघानी को फ्रेंच दूतावास के प्रतीकित डॉ. निधि रायसिंघानी के व्यक्तिगत प्रयासों से ही राजस्थान विश्वविद्यालय के 30 से अधिक छात्रों को स्टूडेंट एक्सचेंज प्रोग्राम के तहत फ्रांस के

उल्लेखनीय है कि विश्वविद्यालय के यूरोपियन भाषा विभाग में स्पेन के दूतावास के सहयोग से स्पैनिश भाषा का अध्यापन भी छात्रों को करवाया जा रहा है। व विश्वविद्यालय में कुलपति प्रो.राजीव जैन की पहल से चीनी भाषा का एक अध्ययन केन्द्र खोले जाने की प्रक्रिया भी प्रगति पर है। इस संबंध में हाल ही चीनी दूतावास के एक उच्च प्रतिनिधिमंडल ने कुलपति से व्यापक विचार विमर्श भी किया है।

## सार-समाचार

### 200 बच्चों को यूनिफॉर्म स्टेटर बांटे



जयपुर, (का.सं.)। राजस्थान यूथ फाउण्डेशन (आरवाईएफ) की ओर से प्रहलाद राय राजकीय उच्च माध्यमिक विद्यालय, खोरी, हाथपुरा, जयपुर के 200 विद्यार्थियों को यूनिफॉर्म के स्टेटर वितरित किए गए हैं। प्रधानाचार्य धर्मवीर रूतानिया ने बताया कि आरवाईएफ के प्रदेश अध्यक्ष मुकेश अग्रवाल, प्रदेश सचिव पीयूष गौतम, प्रदेश उपाध्यक्ष सरलेश राणा, मधु अग्रवाल, जयपुर शाखा सचिव पारुल अग्रवाल तथा समाजसेवी अरुण कुमार मालवानी ने सभी बच्चों को यूनिफॉर्म के स्टेटर और खाद्य सामग्री बांटी। फाउंडेशन के प्रदेश अध्यक्ष मुकेश अग्रवाल ने बताया कि इस वर्ष फाउंडेशन सदस्यों के सहयोग से 2000 जरूरतमंद स्कूली बच्चों को यूनिफॉर्म के स्टेटर वितरित किए जाएंगे।

### मुहाना में लुटेरी दुल्हन गिरफ्तार

जयपुर (का.सं.)। मुहाना थाना पुलिस ने लुटेरी दुल्हन गैंग का खुलासा करते हुए लुटेरी दुल्हन को गिरफ्तार किया गया है। जिससे पूछताछ की जा रही है। वहीं इस मामले में पुलिस ने पूर्व में इस गिरोह के मुख्य सरगना सहित दो आरोपियों को गिरफ्तार किया जा चुका है। पुलिस उपायुक्त जयपुर (दक्षिण) योगेश गोयल ने बताया कि मुहाना थाना पुलिस ने लुटेरी दुल्हन गैंग का खुलासा करते हुए लुटेरी दुल्हन मनिषा चौरसिया उर्फ एकता (30) निवासी महाराज गंज घुपी हलाल निवासी दिल्ली को गिरफ्तार किया गया है। वहीं इस मामले में आरोपी दुलारे सिंह जादौन एवं गोविन्द शर्मा को पूर्व में गिरफ्तार किया जा चुका है। इस संबंध में 19 जुलाई 2022 को मुहाना निवासी युवक ने दर्ज करवाया था कि आरोपित गोविन्द शर्मा ने उसकी शादी के लिए दुलारे सिंह और राहुल गुप्ता से मिलवाया था। जिन्होंने राहुल गुप्ता की बहन बताकर उसकी शादी मनीषा नाम की लड़की को लडकी करवा दी। शादी करवाने के एवज में उससे 3 लाख रुपए कैश लिए। सप्ताह भर मनीषा उसकी पत्नी बनकर घर पर रही। रात के समय मौका पाकर घर से गहने और 2 लाख रुपए कैश लेकर फरार हो गईं। जब पीडित ने सम्पर्क साधा तो झूठे दहेज और दुष्कर्म के मुकदमों में फंसाती की धमकी दी।

### 11वीं कक्षा की छात्रा से गैंगरेप

जयपुर (का.सं.)। खोह-नागोरियाण इलाके में एक किशोरी से गैंगरेप का मामला सामने आया है। एसीपी (मालवीय नगर) देवी सहाय मीणा ने बताया पीडिता की उम्र 16 साल है और वह 11वीं कक्षा की छात्रा है। आरोप है 15 दिसंबर को दोपहर वह लाइब्रेरी पढ़ने के लिए जा रही थी। इस दौरान रास्ते में कृष्ण कुमार बहला फुसलाकर बाइक पर बिठा कर दोस्त के कमेरे पर ले गया, जहां उसका दोस्त पहले से मौजूद था। इस दौरान कमेरे पर कृष्ण कुमार और उसके दोस्त ने किशोरी से बारी बारी से दुष्कर्म किया। पुलिस ने मामला दर्ज कर पीडिता का मेडिकल कराया है। वहीं, मामले की जांच में जुटी है। इसी प्रकार बजाज नगर इलाके में एक युवती से दुष्कर्म का मामला सामने आया है। थानाधिकारी देवेन्द्र सिंह खाखड ने बताया मूलतया उदयपुर निवासी 30 वर्षीया युवती इलाके में रह कर प्रतियोगी परीक्षाओं की तैयारी में जुटी हुई है। पीडिता की इंटरग्राम पर बरकत नगर निवासी सौरभ गोयल से दोस्ती हुई थी। आरोप है सौरभ ने शादी का झांसा देकर कई माह तक खुद के घर पर देहशोषण किया। अब उसने शादी से इंकार कर दिया है। पुलिस मामला दर्ज कर जांच में जुटी है।

### राहुल यादव अध्यक्ष निर्वाचित

जयपुर। राजस्थान राज्य कर्मचारी संघ की विभागीय समिति निदेशालय कॉलेज शिक्षा के चुनाव में राहुल यादव अध्यक्ष पद पर निर्वाचित हुए। अध्यक्ष निर्वाचन अधिकारी एवं एसोसिएट प्रोफेसर अनिल ने बताया कि कुल 90 वैध मतों में से राहुल यादव को 55 एवं महेश चौधरी को 35 मत प्राप्त हुए हैं। इसके साथ ही राहुल यादव अध्यक्ष निर्वाचित हुए हैं। राहुल यादव को राजस्थान राज्य कर्मचारी संघ के प्रांतीय अध्यक्ष राजेश पारिक एवं प्रांतीय महामंत्री देवेन्द्र सिंह नरुका ने उनकी इस जीत पर बधाई दी।

### योगेश मिश्रा को पीएचडी की उपाधि

जयपुर, (का.सं.)। योगेश कुमार मिश्रा को राजस्थान विश्वविद्यालय, जयपुर ने इतिहास एवं भारतीय संस्कृति विषय में आन्वेष-जयपुर रियासत में पर्यावरण चेतना: जल प्रबन्धन के विशेष सन्दर्भ में शीर्षक पर पीएच.डी.उपाधि प्रदान की है। उन्होंने अपना शोध कार्य प्रो.कृष्णपोषल शर्मा, इतिहास एवं भारतीय संस्कृति विभाग, राजस्थान विश्वविद्यालय, जयपुर के निर्देशन में पूर्ण किया।